

## வாழ்த்து

உலகம் யாவையும் தாழுள வாக்கலும்  
நிலைபெ றுத்தலும் நீக்கலும் நீங்கலா  
அலகி லாவினை யாட்டுடை யார்அவர்  
தலைவர் அன்னவர்க் கேசரண் நாங்களே. \*

– கம்பர்

தமிழ்

**பொருள் :** உலக உயிர்கள் அனைத்தையும் படைத்தும் காத்தும் அழித்தும் அளவற்ற திருவிளையாடல்களை இடைவிடாது புரிபவர் இறைவர். அவர் நமக்கெல்லாம் தலைவர். அத்தகைய இறைவரையே நாம் அடைக்கலமாகப் பற்றுவோம்.

**சொற்பொருள் :** உளவாக்கல் – உண்டாக்குதல் (படைத்தல்); நிலைபெறுத்தல் – காத்தல்; நீக்கல் – அழித்தல்; நீங்கலா – இடைவிடாது; அலகிலா – அளவற்ற; அன்னவர் – அத்தகைய இறைவர்; தலைவர் – இறைவர்; சரண் – அடைக்கலம்.

**இலக்கணக்குறிப்பு :** யாவையும் – உம் – முற்றும்மை; ஆக்கல், நீக்கல், விளையாட்டு – தொழிற்பெயர்கள்; அலகிலா விளையாட்டு – ஈறுகெட்ட எதிர்மறைப்பெயரெச்சம்.

**பகுபத உறுப்பிலக்கணம் :** உடையார் = உடை + ய் + ஆர். உடை – பகுதி; ய் – சந்தி; ஆர் – பலர்பால் வினைமுற்று விகுதி.

**ஆசிரியர் குறிப்பு :** கம்பர் நாகப்பட்டினம் மாவட்டம் மயிலாடுதுறைக்கு அருகிலுள்ள தேரமுந்தூரில் பிறந்தார். இவர் கம்பராமாயணம், ஏர் எழுபது, சிலை எழுபது, சரசுவதி அந்தாதி, சடகோபர் அந்தாதி, திருக்கை வழக்கம் ஆகிய நூல்களை இயற்றியுள்ளார். இவர், குலோத்துங்கச் சோழனின் அவைப்புலவராக விளங்கினார்; திருவெண்ணைய் நல்லூர்ச் சடையப்ப வள்ளலால் ஆதரிக்கப் பெற்றார். இவர், கவிச்சக்கரவர்த்தி எனவும் கல்வியில் பெரியர் கம்பர் எனவும் போற்றப்படுகிறார். இவரின் காலம் கி.பி. பன்னிரண்டாம் நூற்றாண்டு எனக் கூறுவர்.



**நூற்குறிப்பு :** வடமொழியில் வான்மீகி முனிவர் எழுதிய இராமாயணத்தைத் தழுவித் தமிழில் கம்பர் எழுதியதே கம்பராமாயணம். கம்பர், இந்நூலுக்கு

**இராமாவதாரம்** என்றே பெயரிட்டார். இது பாலகாண்டம், அயோத்தியாகாண்டம், ஆரணியகாண்டம், கிட்கிந்தாகாண்டம், சுந்தரகாண்டம், யுத்தகாண்டம் என ஆறு காண்டங்களை உடையது. கம்பராமாயணப் பாலகாண்டத்திலுள்ள முதற்பாடல் வாழ்த்துப் பாடலாக இடம்பெற்றுள்ளது.

\* மனப்பாடப் பகுதி.

அ) புறவயவினாக்கள்

1. பிரித்தெழுதுக.

1. தாமுள = \_\_\_\_\_
2. விளையாட்டுடையார் = \_\_\_\_\_
3. அலகிலா = \_\_\_\_\_

2. பொருத்துக.

- |               |   |          |
|---------------|---|----------|
| உளவாக்கல்     | - | அழித்தல் |
| நிலைபெறுத்தல் | - | இறைவர்   |
| நீக்கல்       | - | காத்தல்  |
| தலைவர்        | - | படைத்தல் |

3. கோடிட்ட இடத்தில் உரிய எழுத்தைக்கொண்டு நிரப்புக.

1. இறைவர் அ — கிலா விளையாட்டுடையவர். (ல / ள / ழ)
2. அ — னவர்க்குச் சர — நாங்களே. (ண் / ந் / ன்)

4. கோடிட்ட இடத்தை நிரப்புக.

1. கல்வியில் பெரியர் என அழைக்கப் பெறுபவர் \_\_\_\_\_.
2. கம்பராமாயணம் \_\_\_\_\_ காண்டங்களை உடையது.
3. கம்பர் பிறந்த ஊர் \_\_\_\_\_.

ஆ) குறுவினாக்கள்

1. இறைவரின் முத்தொழில்கள் யாவை?
2. இறைவர் எத்தகையவர்?
3. கம்பர் எவ்வாறு புகழப்படுகிறார்?
4. கம்பர் இயற்றிய நூல்கள் யாவை?
5. கம்பரை ஆதரித்த வள்ளல் யார்?
6. வாழ்த்துப் பாடலில் இடம்பெற்றுள்ள எண்ணும்மையை எடுத்தெழுதுக.
7. வாழ்த்துப் பாடலில் இறைவனைச் சுட்டும் பதிலிப் பெயரை எழுதுக.
8. வாழ்த்துப் பாடலில் இடம்பெற்றுள்ள ஏகாரச் சொற்களை எழுதுக.

இ) சிறுவினாக்கள்

1. கம்பர் – குறிப்பு எழுதுக.
2. இறைவரின் இயல்புகளாகக் கம்பர் கூறுவன யாவை?